



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۰۳

دوديال

کاپره امریکا ده!

نعيم اکا ز مور بزرگو. لور قد او پياوړی مټي يې درلودې. په کولبه کولو، درمند میدولو، لو او د پټي دپولو په جوړولو کې بیساری تکره و. توکي يې ډیرې زده وې او خپله به يې هم عجیبي خبرې کولې. یوه ورځ د میاجان د خوی واده و. ټول کلی يې غوښتي و. غرمه يې خلکو ته وریجی پخې کړې وې، خو وریجو کې یوه نیمه شگه وه. د ډوډی پر مهال د نعیم اکا غاښ لاندې کومه کوچنی تیره راغله کرس يې خواته هاشم جان هم واورېد. د کرس په اورېدو هاشم جان ورنه وپوښتل:

لکه چې وریجو کې تیري دی؟ نعیم اکا په توکه خواب ورکړ:

-نه؛ تیري او شگي دي، خو یوه نیمه وریجه هم پکې شته!

شاوخوا ټولو وخنډل، خو واده والا په دې توکه پوه نشو، که نه خامخا خپه کېد.

هاشم جان د ډاډ گیرني په دود وویل:

ز مور او تاسو دا وطنی پایکو گانو کې ټکول شوي وریجي خامخا شگه لري.

یو چا غږ کړ: وای امریکا ماشیني پایکو جوړه کړی. یو سات کې یو خروارله شگو او خاورو پاکي وریجي نغدي درته پاکوي.

نعیم اکا وویل:

-کاپره امریکا ده!

یو بل وویل؛ داسې زراعتی غواوي يې دی، چې په وخت نیم من شیدی کوي!

بیا هم نعیم اکا وویل:

-کاپره امریکا ده، په وخت نیم من شیدی!!

نعیم اکا به پخوا په اشر دیو بل چا غویی راوست، خپل یوه غوايي سره به يې کولبه ورباندې کوله، او ده خپل یو غویی هغه ته په اشرورکاو. کله يې چې بوڅه پیسي پیدا کړې، بل غویی يې واخیست او د دوو ښکرو ترمنځ يې په تندي باندې ورته یو سور تاویز تړلی و. کله يې چې دا نوی غویی د شوتلي پټي ته دمرولو لپاره بیوه، ورسره نه ته. ز مور کلیوال هاشم جان چې دا نوی غویی ورسره ولید، مبارکی يې ورکړه او ورته وېی ویل:

-واوه واه اوس دې دواړه غوايي خپل دي، بیغمه کولبي ورباندې کوه!

نعیم اکا ورته غوسه شو:

زه يې شوتلي ته بیایم راسره نه ځي، ته د کولبي خبره هم غور کې ورکه نو ښه به راسره لارشي!

یوه ورځ آوازه شوه چې ملک صیب له هر کوره یویو تن غوښتی چې د موټر راتگ ته لاره جوړه کړو. نعیم اکا وپوښتل:

موټر د چا ده او څه پي کوي؟

خلکو ورته وویل: عجب نوی راکټ موټر دی، په یو وار اته خرواره بار وړي.

نعیم اکا په تعجب وویل:

اته خرواره !! کاپره امریکا ده لا په دې موټر!

کله يې چې اوریدلی و چې دباچا شور لایټ موټر امریکا کې جوړ شوی، هک حیران شوی و، له خولي يې وتلي وو:

-کاپره امریکا ده. پاچا ته چې موټر جوړولای شی، ما هم حج ته لیرلای شی.

حج کول دنعیم اکا لوی ارمان و.

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې دلیکنیزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په خیر و لولی

د نویو خبرونو د اوریدو ډیر شوقی و. کله به چې د ښار له نویو پېښو خبر شو، خامخا به یې خپله تبصره هم ورباندې کوله.

زموږ د پټیو د درمند د اخیستو ورځ وه. زموږ ښوونځي رخصت وو، پلار سره کلی ته تللی وم. نعیم اکا په درمند څپر گرځاو. د پټي خوا کې یې یوه څیره جوړه کړې وه، هغی کې یې یو کټ ایښی و او یو پوزی ورباندې پروت و. پلار سره مې د درمند خواته ورغلم. نعیم اکا څپر ودر او، په منډه راغی زما پلار سره یې روغېر وکړ، بیا یې ما ته سترې مشی وویل او مور یې څپرې لاندې سیوری ته بوتلو، پوزی یې هوار کړ. پلار مې و پوښتل:

-څو ورځو کې به درمند میده شی؟

یره خان صیب، پنځه ورځې وروسته به هم میده او هم باد شی.

-څه که خدای کول کال دا وخت به تراکتور ولرو.

خان صیب، هغه څه شی دی؟

تراکتور داسې ماشین دی چې کولبه کوی، درمند میدوی او هرڅه کوی.

نعیم اکا هک حیران و. دا له څه شی جوړ دی؟ پلار مې ماته گوته ونيوه اوورته وېی ویل: دا هلک به یې عکس هم درته راوړی او درته وېه یې ښیې.

ما ورته وویل:

اکا، تراکتور دموتر په شان تیرونه لري. گرځي، کولبه ورپسې تړل کیږي. کولبه یې درې-څلور - پنځه سپاری لری.

-هوی زوی یې لوی کی! یو جریب څومره وخت کی اړوی؟

اکا، پنځه جریبه زمکه یوساعت کې کولبه کوي.

-ای د نر بچی په دی قوت. ښه دا چیری جوړ شوی، کابل کی شته؟

هو امریکایی دي، وزارت زراعت یې لري.

-کاپره امریکا ده!

پلار مې ورته وویل: تراکتور خو وره خبره ده، سپورمې ته ختلي. گوره دا هلک به درته کیسه وکی، له سپورمې یې خاوره هم زمکی ته را کته کړی.

دا وخت د کلی ملاصاحب پر لاره تېرېد، کله یې چې زما پلار ولید، لنډ را تاو شو او څپری لاندې راغی ټولو سره یې سترې مشی وکړه. نعیم اکا ورته له گري څخه یخې اوبه ورکړی. ملا صاحب اوبه وڅښلې شکر یې وایست او ډپلار تر څنگ کی د کټ په بازو کیناست. درمند ته یې وکتل او اوچته غږ یې وکړ:

برکت!

نعیم اکا خیر یوسی ورته وویل او اضافه یې کړه:

ملا صبیبه گله، کال ته به دا زاره چاودگی نه وی، په ټاکتور به یې څپر کوم. ملا صاحب ورته کړه:

-ښه ښه.

ورپسې یې ملا صاحب ته دا هم ور اضافه کړه:

کاپره امریکا ده داسې شیان جوړوي، ته دا هلک ته غوږ ونیسه، امریکا سپورمې ته ختلي آن خاوره یې راوړې ده. دا هلکان یې له مکتبه وروستی ورباندې کتلي یې ده. یو ناڅاپه ملا صاحب په غوسه شو:

-لا حول ولا چوپ سه کفر مه وایه، غرک سی آخرت دی تبا شو.

بیا یې زما پلار ته مخ واراو.

خان صیب، زوی دی منع که داسې خبری ندی پکار. دا مښتیبیان به بلاوي بوتې کړي. بنیادم څنگه سپورمې ته خیري؟ توبه توبه! ما ته برگ شو، خو څه یې ونه ویل او همداسې روان شو.

پلار مې ډیر وخنډل. دنعیم اکا خوله خلاصه پاتي وه ما ته یې کتل، دپښې په غټه گوته یې دپټي خاوره و گروله بیا یې وپوښتل:

-د دغې خاورې په شان ده؟

نه اکا، مور له ښینې ولیده، گوتې مو ورنه وړي، لږ توربخنه او زیره ښکارېده.

-کیدای شی میده تیزی یې راوړي وي، کاپره امریکا ده!

ملا صاحب لا د پټي له بریده نه ووتلی چې د نعیم اکا داخبره یې واوریده، یوځل بیا یې دنعیم اکا خواته په غوسه وکتل او گړندی روان شو.

نعیم اکا سر خوځاو او د څپر د گرځولو په نیت پاڅید، یوځل بیا یې وویل:

-کاپره امریکا ده!

۱۳۵۶-خیاپان کوڅه